

ગુજરાત વિદ્યાપીઠ પ્રવાલય

સુવર્ણમય સર્વોચ્ચ શિક્ષણ

અનુક્રમાંક

કિંમત

૭૩૬૬

મેથનામ

છપ્પાલજી ૬૬૧૪ વિશે

વર્ગાંક

શ્રી હરિ.

અથ

ધ્રુપનાના દુકાળ વિષે કવિતા.

પ્રસિદ્ધ કરનાર

ઠક્કર. ઝવેર શાવળ.

રહેવાશી નગરપાલકર જીલ્લો થરપાલકર સિંધ.

દોહરો.

જનની જણુતો હરિભક્ત, કાં દાતા કાં શર;
નહીતો રે'જે વાંઝણી, મત ગુમાવે નૂર.

અમદાવાદ—“આર્યોદય” પ્રેસ.

સંવત ૧૯૫૬. સને ૧૮૯૯.

શ્રીહરિ. શ્રી મેઘરાજાની સ્તુતિ.

રાગ કટયાણ.

સૌ સભાજનો. એ રા.

મેઘ મહીપતી, આવો આ સમે;
પુર્ણ પ્રીતથી ખચીત વંદીએ અમે.

ટક૦

અમરં સ્નેહ ધરીને તમને, આવોને વરસાદ;

આ અવસર અન્ન કાળે તમને, અતી કરંધું યાદ.

મેઘ. ૧

મામો ગયાથી દુઃખના દા'ડા, દુનીઆ પામી આજ;

માટે મેહેર કરી મહી ઉપર, પધારજો માહારાજ.

મેઘ. ૨

જેઠ માસથી જોઇ રહ્યાછું, અમે તમારી વાટ;

અવનૂપર આવો આ અવસર, અતી મટે ઉચાટ.

મેઘ. ૩

ખીજા તાણે તો છો તાણે, તમે ન કરશો તાણ;

તાણ તમારીથી નીકળશે, ધણા જણાનો ધાણ.

મેઘ. ૪

જગના જીવન આપ કહાવો, જનક જગતના જાણ;

જો નહીં આવો આ અવસર તો, હઠથી થાશે હાણ.

મેઘ. ૫

સુધા વાટ જીએ બહુ વહાલા, વીયોગ ન સહેવાય;

માટે મે'ર કરી મહી ઉપર, પધારશો જળરાય.

મેઘ. ૬

હિંદુસ્તાન હાલ છે દુઃખમાં, સુખસાગર છે આપ;

માટે મહીપર મેઘ પધારો, સર્વ મટે સંતાપ.

મેઘ. ૭

લાવણી.

મુજ ઉપર ગુજરી. એ રાહ.

પ્રથમ પંચાવનતણી, જેઠ મહીનામાં,

મેઘે કીધું મંડાણ, આવી દુનીઆમાં;

બહુ થતી ગરજના ઘોર, વીજ ચમકારો,
 ક્યાં ગયા મેઘ માહારાજ, પ્રાણના પ્યારા. ૧
 હતિ હામ હૈયામાં ચતી, વૃષ્ટીની ભારે,
 પણ છાંટા છટકા કરી, સીધાવ્યા ક્યારે;
 જોઈ વાટ કરે ઊગાટ, ખેતી કરનારા,
 ક્યાં ગયા મેઘ માહારાજ, પ્રાણના પ્યારા. ૨
 આપાડે આનંદ ભેર, સહુ નર મેરી,
 જુએ વાટ મેઘની કરી, દૃષ્ટિ ચોફેરી;
 થાય આજ કાલમાં, હવે મેઘની ધારા,
 ક્યાં ગયા મેઘ માહારાજ, પ્રાણના પ્યારા. ૩
 આવણમાં સહુ ઉગાટ, કરે નર નારી,
 વળી ચો દશ ખેતીકાર, જુએ નીરધારી;
 વૃષ્ટી વીણ સૃષ્ટી દુઃખી, જગત આધારા;
 ક્યાં ગયા મેઘ માહારાજ, પ્રાણના પ્યારા. ૪
 ભાદરવો આલ્યો ગયો, વૃષ્ટી વીણ ખાલી;
 જો કરુણાસાગર ઈશ, ગયા ક્યાં આલી;
 ધેનુ બહુ મરતી જાય, મળે નહીં ચારા;
 ક્યાં ગયા મેઘ માહારાજ, પ્રાણના પ્યારા. ૫
 વદિ પક્ષ સુધી જોઈ વાટ, માસ ભાદરવો;
 વૃષાક્તુ તો વહી ગઈ, વરષ છે કરવો;
 કરવો નહીં પણ માહા કાળ, સૃષ્ટિ સજ્જનારા;
 ક્યાં ગયા મેઘ માહારાજ, પ્રાણના પ્યારા. ૬
 નહીં ચરવા ચારો ચરે, ગાય દુખ પામે;
 તરફડીયાં ખાતી મરે, ઘણીની સામે;
 શં જોર કરે નવ મળે, તૃણ કિરતારા;

ક્યાં ગયા મેઘ માહારાજ, પ્રાણના પ્યારા. ૭

હતી આશ વૃદ્ધિની ખાસ, ચાર લઘ ચારી;

કરી નીર્ધનને ગઘ મરી, કરી દુઃખ ભારી;

ખાડી છે પશુઓ તેહ, હવે મરનારા;

ક્યાં ગયા મેઘ માહારાજ, પ્રાણના પ્યારા. ૮

રાગ મદહારની દેશી.

નાથ નમેરા કંથમ થયા, બ્રહ્મા જુઓને વીચારી;

જળ વિણ જગત જીવે નહો, દયા દિલમાં ન ધારી. નાથ૦ ૧

વૃષાક્તુ તો વહી ગઈ, આવી સરદીની વેળા;

વારી વીચોગે વીઠૂલા, દાંડાં જાશે દોડેલા. નાથ૦ ૨

સરોવર સર્વ સૂકાઈ ગયાં, જળચર લાગ્યાં છે મરવા;

કુવે નીરજ ખુટીઆં, લોકો લાગ્યા છે ડરવા. નાથ૦ ૩

ચહુ દિશ ચમુકે વીજળી; વારી વરશે અપાર;

એવા દિન ક્યારે આવશે, જીવન જીગના આધાર. નાથ૦ ૪

મુકો હજી મેઘ મહીપતી, કાંઈકે શાંતી થાશે;

જળ વિના જગદીશજી રે, પ્રત્ય જોવું જ થાશે. નાથ૦ ૫

શરદ રતુમાં આવહું, થાશે તોય છે સારું;

પણ શું જાણીએ શું થશે, દૈવે દીલમાં શું ધાર્યું. નાથ૦ ૬

જુઓ નિહાળી જગપતી, દુનીઆ દુઃખમાં અપાર;

માટે મુકો આવજી, મેઘ મહીપર સાર. નાથ૦ ૭

રાગ જોગીઓ આશાવરી.

જકાવો સીતમંકુ એ રાહો.

અરે દૈવ કોપ કશો તેં કયો, હરખ દિલ દુનીઆતજીથી હયો;

વૃદ્ધિ વીણ સદિ ગહુ છે દુખી, વિના નીર કેમ થશે તે સુખી.

ચતુર્માસ^૨ વારી વિનાનું ગયું, દિલે દુઃખ દેશીજનોને થયું;
 વૃથા દિન વૃષ્ટિતણુ સૌ ગયા, દિલે દિનખંધુ ન આણી દયા.
 ખાવા ઘેર જોહ જનોને નથી, મોંધું અન્ન જીવે કશી રીતથી;
 નથી દામ એકે પ્રભુ તે કને, ઉગારો અલી દુઃખથી એમને.
 ઉઘમ પણ જોને નહીં છે જરી, જશે જન અન્ન વિના તે મરી;
 જશે પ્રાણુ ભુખ તણા દુઃખથી, ત્રાહી ત્રાહી શબ્દ કરે મુખથી.
 દયા રંક પ્રાણી પરે તો ધરી, કૃપાસિંધુ સાલ્ય થજો હે હરી.

રાગ સિતાજના મહીનાનો.

અતી કાળ મહા વીકરાળ, સંવત છપનાતણો;
 તેમાં ધીરજ કેમ ધરાય, ઊરે ડર અતી ધણો. ૧
 અન્ન મોંધું થયું તે અપાર, ઉઘમ છે તહિ જરી;
 તેથી ભુખે મરે બહુ લોક, જશે ઘણા જન મરી. ૨
 હતો પંચાવન પણ કાળ, દેશ માંહે કરવરો;
 તેપર છપને કીધા હવાલ, વખત અતી આકરો, ૩
 મળતો સોળ શેર અનાજ, ખંગાળી તોલનો;
 તેનો રૂપીએ છ શેર આજ, મોઘો બહુ મુલનો. ૪
 ભુખે મરવા લાગ્યા અનાથ, બહુ જન આજથી;
 થશે આખર સુધી શા હાલ, ડરે તેહ દાઝથી. ૫
 વળી વારી વિના બહુ ગામ, ઉજડ થઈને ગયાં;
 એત્રા થાવા લાગ્યા હવાલ, દુખો ન જાએ ક્યાં. ૬
 ઘેર ખાવા નથી ટંક એક, વરપ પુરૂં કેમ થશે;
 આશો દૈવે કીધો કોપ, જગત પ્રલય થશે. ૭
 જોને ખાવા છે ઘેર અન્ન, તેને પણ દુખ ધણું;
 પડી ધાડ ચોરો લઈ જાય, સંકટ તેનું શું બાણું. ૮

એવા સંકટ અપરંપાર, છપનતી સાલમાં;

હાલ નિરુસ્તાની લોક, અતી છે ખેડાલમાં. ૧૮

એ પાપ કરે કવે સાલ, આવીને આ સમે;

અમે શરણે તમારે સ્વામ, કરો જોમ મન ગમે. ૧૦

કરો રાંક ઉપર શી રીસ, જુઓ જગના પતી;

કીડી ઉપર કટક અપાર, ચડીને આજો અતી. ૧૧

તેમાં વિશ્વંભર કરી વાર, બચાવો દુખ થકી;

નહીતો ટળવળી જાશે પ્રાણ, જીવન જાણો નકી. ૧૨

ધરી વીશ્વંભર નીજ નામ, ન પાળો કેમ તમે;

તારા નામને બદો નાથ, લાગે છે આ સમે. ૧૩

માટે મે'ર કરો માહારાજ, નમેરા કેમ થયા;

આવા વખતે આવો નાથ, આણી અમપર દયા. ૧૪

રાગ પરજ.

શેઠ સમાજશા સાધુને સેવે વાણિયો પાળે જીત. એ રાહ.

સંવત યોગણીસે છપનનો, કાળ માહા વીકરાળ;

ભિગરવાતું એમાંથી જો, સાલ કરે જગપાળ; ૧

જુઓ જગદીશ વીચારીરે, દુખી આજ દુનીઆ તારી.

આળવા દેશે મેહેનત કાજે, જાય લોકોના શોક;

સિંધ દેશે જાય સાસંટાં દોળાં, દુખીઆ દીસે લોક; ૨

મળે નહીં મેહેનત જ્યારે રે, ત્રાહી ત્રાહી મુખ પોકારે.

રસ્તે જતાં રાતમાં હુખી, નહીં નત્રાણે નીર;

સિંધ દેશમાં જળને મારગ, નીર વીના અધીર; ૩

ઊંડાં સાઠ ખરસે પાણી રે, મૃત્યુની એહ નીશાની.

વળી દીસે વરસાદ વિનાનાં, અંખરાં જેવાં આડ;

છયા મળે નહીં બેસવા કાજે, લોક પાડે બહુ રાડ;

- માહા દુખ માનવી પામે રે, કહો કેમ વેદના વામે; ૪
ભાતું ખુટયું ને દામ મળે નહીં, ઊદરમાં નહીં અન્ન;
રસ્તે જતાં રાડયું પાડે, કહો જીવે કેમ જન;
દયાળુ શેઠ જો દેખે રે, દીએ અન ઇશને લેખે. ૫
વેચી ધરેણા ભાતું કીધું, ખુટયું મારગમાંય;
ભોજન કરવા ભાણાં વેચ્યાં, તોય ન પોત્યા ત્યાંય;
મોંધું અન્ન મારગે લેછે રે, દોષ દુરમાખ્યને દે છે. ૬
રસ્તે ચાલેછે દરરોજ, લાખે લેખાં લોક;
અનાજ મોંધું થાય તે દેખી, મુખથી મુકે પોક;
મળે નહીં દામ તે દેવારે, કહો કેમ જીવશે એવા. ૭
ગામમાં જાય જાયવા ત્યારે, લોક કરે પોકાર;
દુકાળીઆને આવતા દેખી, ધાઈ આડાં દે દાર;
શ્રીમંત કોઈ સીધું આલેરે, લેઈ તે મારગે ચાલે. ૮
શ્રીમંતને પણ મુખ મળે નહીં; ધાક ધરે મનમાંય;
હરામખોરો લુંટીને જાશે, જાણું જો તેને થાય;
માટે છત છાની રાખેરે, રૂપે કોઈ એમને ભાખે. ૯
દુખના દાંડા દેશને આવ્યા, રાંકને પીડે જીખ;
શ્રીમંતને પણ મુખ મળે નહીં, લુંટી જવાનું દુઃખ;
જાંઘે નહીં રાતના સુખેરે, ચોરોની પીક ને દુખે. ૧૦
સગ્ન કરે સરકાર ચોરોને, ચોકી રાખી એખાસ;
પરોપકારે નાંખવા નાણું, આજ ધણીની આશ;
દેશે શેઠ દામ દયાળુરે અતી છે એહ કુખાળુ. ૧૧

માગવે જનાર પુરૂષની સીને (વિલાપ,

શ્રીયા શોક છોડા તમે. એ રાહ.

સુણ તું સહીયર માહરી, કહું એક વીતક વાત;
દાંડા લાગેછે દોહડા, અતી થાય ઊતપાત. સુણ તું ૧

મયા માળવે કંથજી, મુકી મુજને આ ઠાર;
 ખજર નથી કાંઈ તેમની, રહ્યા શ્રી કિરતાર. સુણ તું ૨
 ઊઘમ પણ છે નહીં જરી, શું થાશે ભગવાન;
 અન્ન ન મળે ઊદર ભરી, આવ્યું મોત નીદાન. સુણ તું ૩
 અન્ન મોંધું અતી ઘણું નથી દેવાને દામ;
 મરે બાળક ભુખથી, હવે શું કરવું કામ. સુણ તું ૪
 સ્વામીની શી વલે હશે, અતી થાયં ઊચાટ;
 ખજર ન આવી ક્ષેમની,^૧ ગયા દિવસ સાઠ. સુણ તું ૫
 દુખના દિન ગણતાં ગયા, આજ સુધી બે માસ;
 કદપ બે જો વાતે થયા, અંતે થઇછું નિરાશ. સુણ તું ૬
 દુઃખ સ્વામી વીયોગનું, બીજું ઊદરમાં ભુખ;
 અરેરે વિધાત્રીએ ક્યાં લખ્યું, આવું કરમમાં દુઃખ. સુણ તું ૭
 સાંભળ થજો ધનશામજી, હું છું અમળા રાંક;
 કરણી સામું જોશો નહીં, ક્ષમા કરજો વાંક. સુણ તું ૮
 પરભવ પાપ મેં ખટ્ટુ કર્યા, આવી નડીઆં આજ;
 ઈશ તમારો છે આશરો, શરણે આવ્યાની લાજ. સુણ તું ૯
 દુઃખ ભુખનું દોહું, સહુ કહ્યું મુજ;
 માટે એને મટાડવા, ઈશ થાઓ અનુકુળ. સુણ તું ૧૦

સિંધ જનાર પુરૂષની સ્ત્રીનો વિલાપ.

રાગ. બનભરા. પ્રીય મીત્ર વિના હો ભાઈ. એ. રાહ.

તું સાંભળ સહીયર મારી, અતી આ અવસર દુખકારી; ટેકો
 સિંધ દેશ મયા મુજ સ્વામી, તેનો પતો હજુ નવ પામી;
 મને ઊચાટ ઊરમાં ભારી, અતી આ અવસર દુખકારી. ૧
 ત્યાં લોક માહા દુઃખ પામે, ગયા મુજ પ્રીતમ તે ઠામે;

ત્યાં ઊઘમ નથી લગારી, અતી આ અવસર દુઃખકારી. ૨
 છે સમાચાર અતી કાચા, સુણી લોકતણી એ વાચા;
 ઊરમાં ભય મુજને ભારી, અતી આ અવસર દુઃખકારી. ૩
 દુઃખ અનતણું અતી ઉડું, તેમ આ તેથી પણ ભુંડું;
 પતી વીખ દઈ કાં નવ મારી, આ અવસર દુઃખકારી. ૪
 હું બાળક રડતાં દેખું, અતી અભાગ્ય માંડે લેખું;
 હું કૃપાસિંધુ મોરારી, અતી આ અવસર દુઃખકારી. ૫
 અરે માત જન્મ મેં લીધું, જણુંતાં ક્યમ ઝેર ન દીધું;
 આ વખતે હું દુખીઆરી, અતી આ અવસર દુઃખકારી. ૬
 જેમ દાઝ્યા ઉપર લુણ, તેને સહી શકે કહો કુંણ;
 તેથી પણ આ દુઃખ ભારી, અતી આ અવસર દુઃખકારી. ૭
 પુર્યાં પંચાળીનાં^૧ ચીર, નવસેં નવાણું જદુવીર^૨;
 એમ હું પરકરણધારી, અતી આ અવસર દુઃખકારી. ૮
 છો કંઈ સમાના સાથી, જીવ થકી મુકાબો હાથી;
 આ અરજી લ્યો ઉર ધારી, અતી આ અવસર દુઃખકારી. ૯

પુણ્ય કરવાના હિત્તમ યોગ વિષે.

ગાદી આવી ગુજરાત અગર કેરી ગાડીરે આવી એ રાહ.
 પુન્યપરવણી સધળા દીન, છપનના પરવણી સધળા દીન;
 જેશીને જઈ પુછતાં, ક્યારે દ્વાદશી હોય;
 ક્યારે તે પુણ્યકાળ છે, જેહ સત ગુણ ફલ પ્રદ સોય. છપનના. ૧
 ભલી પુન્યની પરવણી, અમાવાશીઆ એમ;
 તેમાં સોમવંતી ભલી, હીરો કુંદન જડીયત્ર જેમ. છપનના. ૨
 સંક્રાંતીનાં^૩ સમયપર, પ્રેમે કરતા પુન્ય;
 આથી એ સંહુ ઊતરે, માટે રખેરે રાખતા ન્યુન. છપનના. ૩
 આઘે વાંસ ઊછાળીને, ઘો વાયસ^૪ ને મીત્ર;

માણસને મુખડે જતાં, પહોચે પુર્વજને એ પાવિત્ર: છપનના. ૪
 વ્યતીપાતની વાટડી, જોતાં આપણુ બ્રાત;
 આ જિતપાત એથી ઘણો, માહા પુણ્યજેમ સાક્ષાત. છપનના. ૫
 પુણ્યવંતને પરખવા, આવ્યો કાળ અસુર;
 શાંતીમાં સહુ શુર છે, પણ રણમાં વીરલ જન શુર. છપનના. ૬
 જિતમમાં જિતમ અતી, માહા પુણ્ય પરવણી સાલ^૧;
 આથી કો અદકું નથી, જોઈ જત્રી^૨ આપ્યો એહવાલ^૩. છપનના. ૭

શ્રીમંતોને ભલામણ.

લલિત છંદ.

કર જોડી કરે, શેઠ વિનતી,
 ગરીબ જનને, કષ્ટ છે અતી;
 દુખ દુકાળનું, દેશને દમે,
 જીર ધરો અરે, આપ આ સમે. ૧
 જન બહુ દુખી, દેશીઓ હવે,
 પિંડ પરજળે, કાળને દવે;
 ટળવળે અતી, અન્ન કારણે,
 ધનપતી તણે, ધાઇ બારણે. ૨
 જન બહુ ગયાં, ફેસ માળવે;
 કંઈ ફરી વળ્યાં, સિંધથી હવે;
 જિવમ ના મળ્યું, ને દુખી થયાં;
 ખરચિ હીણતો, ત્યાં મરી ગયાં. ૩
 સમય આજનો, જાણિ આકરો;
 ધનપતી તમે, સાચતા કરો;

પરચણીતણું, પુછતા તમે;
 તેહતણે હવે, આપિયો સમો. ૪
 દાન અનતણું, આપવા ચહેહ;
 સુખ સુરતણું, સ્વર્ગમાં લહો;
 વિત વિચારથી, આન વાવરો;
 સમય પુન્યનો, જાણીને ખરો. ૫
 દત^૧ દયાતણું, આનજનું હશે;
 ક્ષણ અતી ધણું, સ્વર્ગમાં થશે;
 અન તણી અતી, જાણી વીપતી;
 ધર્મ જીર ધરો, જેવિ સંપતી. ૬
 વિપતમાં હવે, વીત વાવરો;
 સદગતી થવાની, મતી કરો;
 રદત તણું હશે, દ્રવ્ય સાથમાં;
 અહીં રહી જશે, જેહ હાથમાં. ૭
 ધરમનો સમો, જાણીને તમે,
 ઉદમ આદરો, આપને ગમે;
 સર^૩ કુવા અને, વાવ આદરો;
 મેહેનતો હવે, આલતી કરો. ૮
 અન તણી અતી, ખરીદી કરો;
 દેશ દૂર થયો, લાવીને બરો,
 હામ મનતણી, ઇશ પુરશે,
 સક્ષણ કામના, આપની થશે. ૯
 અમર કીર્તિ આ દેશમાં થશે,
 વળિ વિદેશમાં, નામ રહી જશે;

પરભવે પુરું, માન પામશે,

અથ અતી ધણા, આપ વામશે.

૧૦

શાશા પાપયા વૃષ્ટી થતી નથી તેનું કારણ

ત્રીતાળી ચોપાઈ.

સુણો સ્નેહ ધરી નરનાર, કહું કળિયુગનો વીસ્તાર.

કળી કળમાં લોકો દુષ્ટી, તેથી અલ્પ કરે મેઘ વૃષ્ટી. ૧

વર્ણ વેષતણો આચાર, પ્રભ ગાળતી નથી લગાર;

અનાચારી કરે અતી ચાપ, સંતસાધુને દે છે સંતાપ. ૨

શોભા કારણે વાવરે વીત, પુન્ય કામે ધરે નહીં ચીત;

ઘાત વીંધાસને ગુરદ્રોહી, પરનારી સંગે રહે મોહી. ૩

પરનું ચોરી લીએ છે વીત, તેની ખીક ન ધારે ચીત;

પરની ચાપણુ ધરમાં ધાલે, પાછી તેને નવ આલે. ૪

લેછે દીકરીઓના દામ, એવા આજ છે દુષ્ટ હરામ;

સાચા જનને દીએછે સંતાપ, જુઠા જનને ગુન્હો કરે માપ. ૫

લાંચ લઈને કરે અન્યાય, વૃષ્ટી અલ્પ સૃષ્ટીમાં થાય;

કરે જીવહીંસા ન વીચારે, તેનો દોષ ન દીવમાં ધારે. ૬

પરમારથમાં નહીં પ્રીત, સાધે સ્વારથની સહુ રીત;

એવા પાપીતણો શીર ભાર, ધસ ધ્રુજે છે વારંવાર;

એવો ઇશ જુએછે અન્યાય, વૃષ્ટિ સૃષ્ટીમાં તેથી ન થાય. ૭

લોકોના અધરિત આચરણોથી દુઝાળ પડે છે તે વિષે.

રાગ જંગલો. લીલા આપો મેયા પીંગલા (એ રાહ.)

જુલમ જગતમાં અતી ધણો, અધરિત થાય અન્યાયજી;

દૈલ સમ દયા હીણુ છે, લોકો કળિયુગ માંયજી. જુલમ. ૧

સાચા જનને જુઠા કરે, લેછે લોકની લાંચજી;

ઇજા કરેછે અનાથને, દહને દેહને આંચજી.

જુલમ. ૨

- અવદિત કામ અતિ કરે, લાજે નહીં લગારજી;
 ધરા લાગીછે ધ્રુજવા, એવા પાપીને ભારજી. જુલમ. ૩
- ભુમી ભાર ઝીલે નહીં, કેલે છે દીગપાળજી;
 અવદિત ઇશ ન શહી શકે, પડવા લાગ્યા દુકાળજી. જુલમ. ૪
- સાચા જનને સુખ નહીં, દેખી દૈવ દુખાયજી;
 વૃદ્ધિ અલ્પ વસુધાવિષે, તે કારણે થાયજી. જુલમ. ૫
- કરમે કરણ નીપજે, ધરમે વરશે મેહજી;
 ધર્મ નહીં ધરણી વિષે, દુઃખનું કારણ એહજી. જુલમ. ૬
- અણુવટનું આદર કરે, દીક્ષમાં ન દુખાયજી;
 જુગમાં એવા જનતણી, કાઢે જડ જગરાયજી. જુલમ. ૭
- અન્યાઇનું આ સમે, મુળ કાઢે માહારાજજી;
 ખીજા શું પીડે ખાપડા, શરણે આખ્યાની લાજજી. જુલમ. ૮
- ન્યાય નીતીને સત્ય એ, મુખ્યધર્મનાં મુળજી;
 તે રાખ્યાથી તમ પ્રતે, ઇશ છે અનુકુળજી. જુલમ. ૯
- નીતીવાળા નર ધણી, પાપી સંગે પીડાયજી.
 જિગ્ગરવાનો જિપાયછે અંતે ધરમે જે થાયજી. જુલમ. ૧૦
- લીલા મુકાના સાથમાં, અગ્નીમાહે હોમાયજી;
 તો તેપણ પગ એકમાં, બળી ભસ્મ થૈ જાયજી. જુલમ. ૧૧
- ન્યાય કારણે નીમીયા, કરવા સહુનું કલ્યાણજી;
 દુષ્ટ અનીતી આચરે, ભરવા નરકની ખાણજી. જુલમ. ૧૨

લાંચીઆનેફલપકો.

રાગ કાવી કલકતો.

ફટ લાંચીયા તું લુણ હરામ, નફટ નીરલજ અતીરે;
 કયું અનીતીનું અતી ખુરં કામ, નફટ નીરલજ અતીરે. ૧
 તને દરાળો તો ન્યાયાધીશ, નફટ નીરલજ અતીરે;

કર્યો જુલમ ન જાણ્યા જગદીશ, નશ્ટ નીરલજ અતીરે. ૨
 કર્યો ગરીબોપરે તે કાળોકેર, નશ્ટ નીરલજ અતીરે;
 તેથી જિપજ્યું છે ઈશ હિર ઝેર, નશ્ટ નીરલજ અતીરે. ૩
 તોડી સાંડસે પડાવે તારી ખાલ, નશ્ટ નીરલજ અતીરે;
 કર્યા નીકોંપ જતોના ખુરાહાલ, નશ્ટ નીરલજ અતીરે. ૪
 લીધી લંપટ તે લોકતાણી લાંચ, નશ્ટ નીરલજ અતીરે;
 તેના બદલામાં દેશે અતી આંચ, નશ્ટ નીરલજ અતીરે; ૫
 દાંધ કાચકાતું તે ન રાખ્યું ભાન, નશ્ટ નીરલજ અતીરે;
 માટે થવાનો તું નીશ્રે હેરાન, નશ્ટ નીરલજ અતીરે. ૬
 આપ કાંટાનો નીચમ કર્યો ભંગ, નશ્ટ નીરલજ અતીરે;
 ગોરા સજ્યને તે લગાડ્યો કલંક, નશ્ટ નીરલજ અતીરે. ૭
 ઈંગલીશની ન મન આણી ત્રાસ, નશ્ટ નીરલજ અતીરે;
 તારા કુળતાણું જન્મે સત્યાનાસ, નશ્ટ નીરલજ અતીરે. ૮
 તને રૌરવ નરક અધીકાર, નશ્ટ નીરલજ અતીરે;
 કુંભીપાકમાં નથી તને દાર, નશ્ટ નીરલજ અતીરે. ૯
 સુચી મુખતણા દુખનો ન પાર, નશ્ટ નીરલજ અતીરે;
 નાંખે અસી પત્ર વન મોઝાર, નશ્ટ નીરલજ અતીરે. ૧૦
 વળી ત્રેતરણીનાં દુખ વેઠ, નશ્ટ નીરલજ અતીરે;
 દ્રવ્ય હરામનું પડ્યું તારે પેઠ, નશ્ટ નીરલજ અતીરે. ૧૧
 ભારે મારી જનેતાને નવમાસ, નશ્ટ નીરલજ અતીરે;
 નીતી હીણા તું જઈશ નકંત્રાસ, નશ્ટ નીરલજ અતીરે. ૧૨
 દેવો ઘટે જનેતાની કુખે ડામ, નશ્ટ નીરલજ અતીરે;
 જોણે જણ્યો તને દુષ્ટ હરામ, નશ્ટ નીરલજ અતીરે. ૧૩
 કાળામોંદાના કર્યા તે ખુરાં ડામ, નશ્ટ નીરલજ અતીરે;
 ખોટી દાનવના ખુટલ હરામ, નશ્ટ નીરલજ અતીરે. ૧૪

તારા જ્ઞાને પાપે પડેછે કાળ, નફટ નીરલજ અતીરે;
 પુરા કરમના મોહું તારું બાળ, નફટ નીરલજ અતીરે. ૧૫
 લાંચ આપી નીચોવાયાં કંઈ જન, નફટ નીરલજ અતીરે;
 એવા કૈક મરે આજ વિના અન, નફટ નીરલજ અતીરે; ૧૬
 રૂડા રાજ્યની ગણી ન મનધાક, નફટ નીરલજ અતીરે;
 સાહી સરકાર કાપે તારૂં નાક, નફટ નીરલજ અતીરે. ૧૭
 વીજ્યા દેવીના વેરી તને ધીકાર, નફટ નીરલજ અતીરે;
 હજો કોટી કોટી તને શીટકાર, નફટ નીરલજ અતીરે. ૧૮
 મતિ હીણા મર્યાનું ભય રાખ, નફટ નીરલજ અતીરે;
 તન આખર બુજીને થશે ખાખ, નફટ નીરલજ અતીરે. ૧૯

સરકાર તરફથી પ્રજાને મદદ મળવા વિષે.

રામ ધનાશ્રી. (વિનતી ધરને ધ્યાને) ત્રીતાળ ધીમે.

શાલ્ય કરો સરકાર, પ્રજાને પ્રીતે, શાલ્ય કરો સરકાર. ટેક.
 દાન પુન્ય ને દયા કર્યાનો, આ અવસર છે સાર. પ્રજાને. ૧
 પુન્ય પરવણી જોગ આજનો, છે સહુથી શ્રીકાર. પ્રજાને. ૨
 મ્યુનીસીપાલમાંથી નાણુંરે કાઢી, કરોને કામ તૈયાર. પ્રજાને. ૩
 વિજ્ઞાયતથી વીત મંગાવી, દાન કરોને દાતાર. પ્રજાને. ૪
 પુન્યને કામે અવસર આવો, નકી નહીં મળનાર. પ્રજાને. ૫
 એમ જાણીને આપ દયાળુ, દયા ધરો દીક્ષસાર. પ્રજાને ૬
 શ્રીમંત સાહુકારજનને બોલાવી, સલાહ દો સુખકાર. પ્રજાને. ૭
 આ અવસર અતિ ઊતમ જાણી, પુન્ય કરે નરનાર. પ્રજાને. ૮
 રાજ્ય તણું સુખ પામીને રૈયત, આશીશ દેશે અપાર. પ્રજાને. ૯
 ઇશ્વર અનુકુળ આપને થાશે, કશણા કરે કીરતાર. પ્રજાને. ૧૦

અનંદેવની આરતી.

જય શીવ આંકારા પ્રભુ હરી શીવ આંકારા. એ રાહ.

જયજય અનંદેવા, પ્રભુ જય જય અનંદેવા;

વીજળી વીરંચીશંકર, સર્વ કરે સેવા. જય દેવ, અન દેવ. ૧
 સુરીનર મુનિજન ધ્યાવે, સુર્ય કરે સેવા; પ્રભુ સુર્ય કરે સેવા.
 ઈંદ્ર ચંદ્ર ઊપાસે, સનકાદિક જોવા. જય દેવ. અન દેવ. ૨
 અનપુરણા શીવરામે, અખેપાત્ર ભાતુ; પ્રભુ અખેપાત્ર ભાતુ;
 કલ્પવૃક્ષ સુર સેવે, ખાવાને ખાણું, જય દેવ. અન દેવ. ૩
 ઊદરમાં અન આળે, સહુ કારજ મુઝે; પ્રભુ સહુ કારજ મુઝે;
 અન્ન કાજ તન ત્યાગે, સુરા થે ઝુઝે. જય દેવ, અન દેવ. ૪
 દુનીઆમાં સહુ દેવ, તેના છો દેવા, પ્રભુ તેના છો દેવા;
 જીવન છો સહુ જળના, માની લ્યો સેવા. જય દેવ, અન દેવ. ૫
 અન કારણ અતી દીન, રંક થઇ રડતા; બહુ રંક થઇ રડતા;
 આતુર થઇ અકમાતા, જોયા રડ વડતા. જય દેવ. અન દેવ. ૬
 બળીઆ માંહી બળિટ, બલીહારી તારી, નીત બલીહારી તારી.
 શરણાંગત સંકટથી, લેજો ઊગારી. જય દેવ, અન દેવ. ૭

સમાપ્ત.

આગળથી ગ્રાહક થનાર સજ્જનોનાં નામ.

ગામ નગરપાલકર.

- ૫૦ મહેતાજી ત્રીભોવનદાસ આ-
ત્મારામ હેડમાસ્તર સ્કૂલ નગર-
૨૫ વોરા સરપચંદ જીઠા.
૫ જોશી ભાંજીજી અરજી.
૫ જોશી મયારામ લાલજી.
૨૫ રૂપચંદ પોકરદાસ ખળતચી.
૫ ઠકર રામજી મોતીચંદ.
૫ ઠકર જેઠા લધા.
૫ ઠકર હરચંદ લખુ.
૫ ઠકર વલ્લભજી કુંઅરજી.
૫ કુખડીઆ ન્યાહાલ વખતા.
૫ ઠકર સુંદરજી અવચળ.
૨ દુહડીનુંમલ લેખુમલ ફર્સ્ટ આ-
સીસ્ટન્ટ મારતર.
૨ કાંડીઆ કરસન કુંઅરજી.
૨ મહેતા દેવશી ભવાન.
૨ કુખડીઆ સરપચંદ ચાંપશી.

- ૨ ઠકર રણછોડ ખરમલ.
૨ ઠકર વીરજી ભીમજી.
૨ મહેતા રૂપશી ધનજી.
૨ કુખડીઆ મુળજી ભવાન-
૨ શ્રીમાળી સામજી જેઠા.
૨ મેતા મુલચંદ કલ્યાણ.
૨ ઠકર ખીમજી દુદા.
૨ મેમણ તૈયબ જેઠું.
૨ મેમણ જમાલ જીવા
૨ ઠકર ખેતશી મધજી.
૨ ખત્રી મેધજી રામજી.
૧ બ્રાહ્મણ હેમરાજ શામજી.
૧ ઠકર ગણેશ લખુ.
૧ ઠકર ચાંજીદા ગોકળ.
૧ ઠકર જાદવજી દેવજી.

મોદરા.

- ૫ ઠકર સરપચંદ દામોદર.

અહય મુદયે (૪૮) પૃષ્ઠનો ઉત્તમ અંશ

જ્ઞાન ચિંતામણી.

અમુદય અંશ.

આ લઘુ અંશ જીવમંથરના વિવેચન બાબત જુદા જુદા છંદ તથા તરેહ તરેહના રાગથી રસીક તથા સર્વોપયોગી છે. વિશેષ પ્રશંસા શું લખીએ, એકવાર મંગાવી વાંચવાથી ખાત્રી થશે. પેહેલી આવૃત્તિ ખપી જવા આવી છે. થોડી નકલો બાકી છે. કીમત દોઢ આનો, પોસ્ટેજ જુદું. જેમને જોઇએ તેમણે નીચે સહી કરનાર પાસેથી મંગાવી લેવી. જથાબંધ મંગાવનારને સાંરે કમીશન આપવામાં આવશે. કાગળ પોસ્ટપેડ લખવો. નાટપેડ કાગળ લેવામાં આવશે તર્કી. વે. પે. બુકપોસ્ટથી મોકલવામાં આવશે.

ઠંકર ઝવેર શાવજી.

થરપારકર જીલ્લે ગામ નગરપારકર.

